

Öten agşam maña...

Category: Ertekiler, Goşgular, Kitapcy
написано kitapcy | 21 января, 2025
Öten agşam maña... ÖTEN AGŞAM MAÑA...

Öten agşam maña bir zatlar boldy...
Gyşyň gara ýeli bagrym daranda.
Erte aýdylmaly aýdymym öldi ~
Ýüregmiň agzyndan päki ýörände.

Ol ~ şeýle bir awundyrdy çirtende,
Uçgun syçrap gitdi didelerimden.
Uçutlaryň gyrasyna eltende,
Ykbalyň haý-haýly ýodalaryndan.

Gitdim. Olar meni daşdan aýlady,
Saça ak düşyänçä kertip ömürden.
...Ertekiň näbelli ýolun saýladym,
Onuň Aly Hezretleri şygyrdan!

Toýunda-ýasynda ilim haladym,
Owal-ahyr baglap oňa kysmatym.
Türkmeniň ýurdunda güldüm, agladym,
Hiç hantama bolman ýagly lukmadan.

Iliň sylap beren ýekegat donun,
Bu ömrümde «şa tagtyndan» ýeg gördüm!
Sözlem ~ jöwher bolsaň, ýetişiň, süýnүň,
A ýogsa-da gara shaý degmersiň ~

Adamlaň umydy bar bolsa sende,
Senem bir öwrümde ony ödeseň.
Haýyr-sahawatdan nur bolsa sende,
Kötele dyrmaşyp, it dek ýadasaň ~

Ol seniň myradyň, durma, tisginme,
Ertekilerdäki şahly döwlerden.
Aždarhalar ot sowrup gitsinler ~

Ol hiç, gorkup bolar ýata suwlardan...

Gorkup bolar ýüzi ýaşyl kerepden,
Onuň adam ýuwıtmak endigi bardyr.
Uly ýola çykan yza seretmez,
Şahyrlaryň ýolda söndügi bardyr.

Ýeriň gadym hanasynda urundym,
Ret etdim beg aşy dek taýýaryn!
Näbelli ýollarda aryp-ýoruldym ~
Galanynam, iller, size goýýaryn!

* * *

Sen meni kesele berme,
Solup-süllerer kamatyň.
Ýalaw dek kesere berme,
Irden gyrkylar ganatyň.

Sen meni otlara berme,
Ýandyrmazlar, bişirmezler.
Bir gara ýatlara berme,
Olar maňa düşünmezler...

Sen meni ýellere berme,
Üşäp gagşamajak bolsaň,
Haýasyz dillere berme,
Daban ogşamajak bolsaň.

Sen meni Ajaba berme,
Yşk meýin içerjek bolsaň.
Doñbagyr ajala berme,
Çyn gül dek açyljak bolsaň...

Baýram JÜTDIÝEW,
Türkmenistanyň Halk ýazyjysy. Goşgular